



January 28, 2021

धरना 43वें दिन रहा जारी

सुजानगढ़ (सीमा सन्देश सं.)। किसानों के आंदोलन के समर्थन में उपखंड अधिकारी कार्यालय पर 43 वें दिन भी अखिल भारतीय किसान संघर्ष समन्वय समिति का धरना जारी रहा। इस दौरान तेजपाल गोदारा, एडवोकेट बनवारीलाल बिजारणिया, एडवोकेट रामकुमार मेघवाल, लालूराम बिजारणिया, महबूब बडगुजर, रिछपालसिंह घोटिया, हबीब, गंगाधर मुंडे, रामनारायण स्वामी आदि लोग मौजूद रहे। वहीं नरिबाजी करते हुए धरनार्थियों ने उपखंड अधिकारी कार्यालय में जापन सौंपकर तीनों कृषि कानूनों को वापस लिए जाने की मांग की।

गणतंत्र दिवस बड़े

हर्षोल्लास के साथ मनाया

पिलानी (सीमा सन्देश सं.)। पिलानी एवं आसपास के क्षेत्र के विद्यालयों में गणतंत्र दिवस बड़े हर्षोल्लास के साथ मनाया गया। इसी क्रम में ध्वज फहराया गया व राष्ट्रगान प्रस्तुत कर कार्यक्रम का शुभारंभ किया गया।



किसान आंदोलन के समर्थन में निकाला मशाल जुलूस

सुजानगढ़ (सीमा सन्देश सं.)। स्थानीय रेलवे स्टेशन से दिल्ली के किसान आंदोलन के समर्थन में मशाल जुलूस निकाला गया है। मंगलवार शाम को अखिल भारतीय किसान संघर्ष समन्वय समिति की ओर से निकाले गए मशाल जुलूस में किसान एकता जिंदाबाद, काले कानून वापस लो के नारे लगे वहीं केंद्र की मोदी सरकार के खिलाफ नारे लगाते हुए तीनों कृषि कानूनों को वापस लिए जाने की मांग की गई। दूसरी ओर मशाल जुलूस में पंथिक सेना संगठन के राष्ट्रीय अध्यक्ष महावीर पोसवाल, एडवोकेट तिलोकचंद मेघवाल, तेजपाल गोदारा, इलियास खिचो, महबूब बडगुजर, मोहसीन खान, सुरेंद्र भार्गव, आसिफ राईन, जानदेव बेड़ा, अफजल खान, सोनू खान, बनवारीलाल बिजारणिया एडवोकेट, ईमरान खान, बाबू डेविल, अमित जैन, वाहिद खान, असलम खान, एडवोकेट रामकुमार मेघवाल, पीटू खान, अरसद खान, मोहनलाल मेघवाल, समसाद अली, रजत चौहान, सलीम खान, सोहिल खान, सकील खान, नूर मोहम्मद खान सहित अनेक लोग शामिल हुए।



किसान यूनियन ने ट्रैक्टर रैली निकाल किया

चूरू (सीमा सन्देश सं.)। भारतीय किसान यूनियन की ओर से गणतंत्र दिवस के दिन जिला मुख्यालय पर ट्रैक्टर रैली निकाल दिल्ली में आंदोलनरत किसानों का समर्थन किया गया। यूनियन के जिलाध्यक्ष रामरतन सिहाग के नेतृत्व में जिला खेल स्टेडियम से लेकर पंखा सर्किल, रेलवे स्टेशन होते हुए धर्मस्तूप इन्द्रमणी पार्क तक निकाली गई रैली को प्रभारी मंत्री भंवरसिंह भाटी ने हरीझंडी दिखाकर रवाना किया। इस मौके पर भाटी ने कहा कि किसान विरोधी केंद्र सरकार के बिलों का विरोध उचित है। हम किसानों की उचित मांग के साथ है। कांग्रेस पर्यावरण प्रकोष्ठ के प्रदेश उपाध्यक्ष मुस्ताक खान ने ट्रैक्टर रैली का समर्थन करते हुए कहा कि किसानों की हर उचित मांग के साथ पूरी कांग्रेस है। सभापति पायल सैनी ने भी विचार व्यक्त किए। इस दौरान सुरेंद्र बाबल, विकास मील, हेमंत सिहाग, महेंद्र सारण, राकेश न्यूील, विक्रम राठौड़, आरिफ खान, ज़िप सदस्य कमला पुनिया, शेर खान, विकास बुडानिया व देवीलाल आदि मौजूद थे।

धूमधाम से मनाया गणतंत्र दिवस

सालासर (सीमा सन्देश सं.)। कस्बे में मंगलवार को गणतंत्र धूमधाम से मनाया गया। उपतहसील में नायब तहसीलदार बसंत कुमार परसीया, श्रीबालाजी गोशाला के अध्यक्ष रविशंकर पुजारी ने बताया कि गोशाला परिसर में 101 फुट उंचाई पर तिरंगा फहराकर मनाया गया। इस दौरान एसएचओ संदीप विश्नोई व भाजपा जिलाध्यक्ष धर्मवीर पुजारी एवं मनोज शर्मा सहित अनेक लोग उपस्थित थे। राकेश की ग्राम पंचायत में सरपंच गीता देवी ढाका व राजेश बेरवाल, गुड़ावसु दी संपंच मंजू देवी व जीतेन्द्रसिंह, शोभासर में ईमरान खान व सुभेरीसिंह महला, खुडी में ट्रैक्टर रैली निकालकर सरपंच नवीन कुमार सिल्लू व भंवरसिंह ध्वजारोहण करने पहुंचे। मालासी में सरपंच विश्वजीत कर्खा, नोरंगसर सरपंच चन्दी देवी, भीमसर में सरपंच प्रियंका मेघवाल व अनुज शर्मा ने ध्वजारोहण किया।

प्रशिक्षण के बाद मतदान दल रवाना

रतनगढ़ (सीमा सन्देश सं.)। नगरपालिका चुनाव 2021 के तहत होने वाले चुनाव को लेकर रतनगढ़ व राजलदेसर के मतदान दलों का अन्तिम प्रशिक्षण, ईवीएम व मतदान सामग्री के वितरण का कार्य केसरी देवी कन्या महाविद्यालय परिसर में किया गया। राज्य चुनाव आयोग द्वारा नियुक्त पर्यवेक्षक आईएएस निशान्त जैन तथा राजलदेसर रिटर्निंग अधिकारी सतार खान, रतनगढ़ रिटर्निंग अधिकारी रामावतार कुमावत के नेतृत्व में मतदान दलों के अधिकारियों व कर्मचारियों को अन्तिम प्रशिक्षण दिया। रिटर्निंग अधिकारी रामावतार कुमावत ने मतदान दल में नियुक्त अधिकारियों को आदर्श चुनाव आचार सहिता व कोविड-19 के दिशा निर्देशों की शत-प्रतिशत अनुपालना करते हुए चुनाव सम्पन्न करने के निर्देश दिए। यातायात प्रकोष्ठ प्रभारी नायब तहसीलदार प्रवीण कुमार ने मतदान दलों की बूथवार गंतव्य स्थलों के लिए रवानगी एवं पहुंच सुनिश्चित की।

कांग्रेस नेताओं ने बताया राठौड़ के आरोपों को निराधार

कहा भाजपा है विकास विरोधी, जय निवास पर प्रेस वार्ता

सुजानगढ़ (सीमा सन्देश सं.)।

निवर्तमान सभापति सिकंदर अली खिलजी, निवर्तमान उप सभापति बाबूलाल कुलदीप व कांग्रेस नेता मनोज मेघवाल ने प्रेस वार्ता का आयोजन जय निवास पर किया। निवर्तमान सभापति ने कहा कि विधानसभा में नेता प्रतिपक्ष राजेंद्रसिंह राठौड़ भरे उपर भ्रष्टाचार के आरोप प्रमाणित कर दे, तो मैं जनता जो सजा देगी वो भुगतने के लिए तैयार हूं। उन्होंने



अपने कार्यकाल में करवाये गये विकास कार्यों को गिनवाया और कहा कि भाजपा का काम केवल

विकास का विरोध करना है। दूसरी ओर कांग्रेस नेता मनोज मेघवाल ने भी नगरपरिषद कांग्रेस

की बनने का दावा किया। वहीं निवर्तमान उप सभापति बाबूलाल कुलदीप ने कहा कि भाजपा की 15 साल तक नगरपालिका रही, उस कार्यकाल के हम सैंकड़ों भ्रष्टाचार प्रमाणित कर सकते हैं। कुलदीप ने कहा कि आज सभापति रहे सिकंदर अली खिलजी आस-पास के क्षेत्र में ईमानदारी की मिशाल के तौर पर जाने जाते हैं। कुलदीप ने कहा कि राजेंद्र राठौड़ द्वारा लगाये गये आरोपों से साफ है कि भाजपा में

जितना बड़ा नेता होता है, वो उतना ही ज्यादा कीचड़ उछालता है। इस दौरान उप चुनाव के चुनाव प्रभारी इंगरराम गैदर, हेतराम गोदारा-निकाय चुनाव प्रभारी, कांग्रेस नेता रामावतार शर्मा, राधेश्याम अग्रवाल भी मौजूद रहे। ज्ञात रहे कि हाल ही में राजेंद्र राठौड़ ने चुनावी प्रचार अभियान के दौरान सभापति रह चुके सिकंदर अली खिलजी पर भ्रष्टाचार के गंभीर आरोप लगाये थे।

प्रशिक्षण के बाद मतदान कर्मचारी पोलिंग बूथो पर पहुंचे मंडावा में 18 हजार 208 मतदाता चुनेंगे 25 पाषढ

मंडावा (सीमा सन्देश सं.)। 28 जनवरी को होने वाले नगर पालिका चुनाव को लेकर बुधवार को मंडावा कॉलेज परिसर में मतदान कर्मचारियों को प्रशिक्षण देकर पोलिंग बूथो पर रवाना किया गया।

चुनाव रिटर्निंग अधिकारी व मलसीसर एसडीएम शकुंतला चौधरी ने बताया कि डॉ. मोहनलाल, नरेंद्र चाहर, दीपक मील, रामोवतार बसेरा, फारूख खान ने मतदान कर्मचारियों को प्रशिक्षण दिया तथा चुनावी प्रक्रिया विस्तार से समझाने



हुए ईवीएम मशीन से संबंधित जानकारी दी गई। तथ्य इसके बाद कर्मचारियों को पोलिंग बूथो पर रवाना किया गया। रिटर्निंग अधिकारी ने बताया कि इस

बार कस्बे में 25 वार्डों के 18 हजार 208 मतदाता अपने- अपने पाषद चुनेंगे। जिनमें 9493 पुरुष तथा 8715 महिला मतदाता शामिल है। वार्ड 1 में 736, वार्ड 2

पूरा काम पूरा दाम अभियान के अंतर्गत मनरेगा कार्यों का निरीक्षण

♦ विकास अधिकारी ने किया

सरवारशहर (सीमा सन्देश सं.)।

पूरा काम-पूरा दाम अभियान के अंतर्गत ग्राम पंचायत सवाई बड़ी में मनरेगा योजना अंतर्गत चार कार्यों का निरीक्षण किया गया। विकास अधिकारी दुर्गा राम पारीक एवं कनिष्ठ तकनीकी सहायक लक्ष्मण नाथ सिद्ध के द्वारा ग्राम सवाई के हनुमान सागर कच्चा जोड़ से मिट्टी निकालने का कार्य, पुराना कच्चा जोहड़ खुदाई कार्य सवाई बड़ी, लक्ष्मण ढाब खुदाई कार्य सवाई बड़ी एवं गुसाईना कच्चा जोहड़ खुदाई कार्य सवाई बड़ी, निरीक्षण किया गया, निरीक्षण के दौरान विकास अधिकारी दुर्गा राम पारीक व कनिष्ठ तकनीकी सहायक लक्ष्मी नाथ सिद्ध एवं कनिष्ठ सहायक भंवर लाल के द्वारा कच्चा जोहड़



करने के निर्देश दिए गए। कोरोना गाइडलाइन का पालन करते हुए मौके पर कार्य करवाने के निर्देश दिए गए। उक्त चारों कामों पर कुल 242 श्रमिक अनुपस्थित पाए गए। इसी प्रकार ग्राम पंचायत भोजसर उपाध्याय में पूरा काम पूरा दाम अभियान के अंतर्गत दो कार्यों का निरीक्षण किया गया, निरीक्षण के दौरान विकास अधिकारी दुर्गा राम पारीक व कनिष्ठ तकनीकी सहायक लक्ष्मी नाथ सिद्ध एवं कनिष्ठ सहायक भंवर लाल के द्वारा कच्चा जोहड़

मंडावा के 25 वार्डों के लिए 29 मतदान केंद्रों पर मतदान आज

मंडावा (सीमा सन्देश सं.)। 28 जनवरी को होने वाले नगरपालिका चुनाव को लेकर कस्बे में 25 वार्डों के लिए 29 मतदान केंद्र बनाए गए। वार्ड 1 का मतदान केंद्र विश्वकर्मा पब्लिक निकेतन विद्यालय, वार्ड 2 का नेशनल पब्लिक स्कूल बांया व दांया भाग, वार्ड 3 का पुराना सुबोध पब्लिक स्कूल, वार्ड 4 का नवांकुर शिक्षण संस्थान, वार्ड 5 का राजकीय बालिका उच्च प्राथमिक विद्यालय वार्ड 4, वार्ड 6 का डेडराज ढाढ़णिया राजकीय उर्मावि, वार्ड 7 का श्री लादुरामजी अखराम स्मृति भवन, वार्ड 8 का सुदीक्ष शिक्षक स्कूल, वार्ड 9 का राजकीय उच्च प्राथमिक विद्यालय वार्ड 8, वार्ड 10 का मंडावा पब्लिक स्कूल, वार्ड 11 का मंडावा कॉलेज दांया व मध्य भाग, वार्ड 12 का मुफिदे आम पब्लिक स्कूल, वार्ड 13 व 14 का श्री सनानत धर्म पंचायत उमरवि बांया व दांया भाग, वार्ड 15 का मद्रास इस्लामिया मोहम्मदिया, वार्ड 20 का श्री युवक बाल सभा मंडिर बांया भाग, वार्ड 23 का श्रीमती नानी बाई जैपुरिया राजकीय बालिका प्राथमिक विद्यालय बांया व दांया भाग, वार्ड 24 का नेशनल पब्लिक स्कूल मध्य भाग, वार्ड 25 का सरस्वती उच्च माध्यमिक विद्यालय बांया व दांया भाग को मतदान केंद्र मनाया गया है।

गांव घांधू में तिरंगा फहरा मनाया गणतंत्र दिवस



घांधू (सीमा सन्देश सं.)। गांव घांधू में 72 वां गणतंत्र दिवस कोरोना कोविड 19 की गाइडलाइन की पालना करते हुए समारोह पूर्वक मनाया गया। इस मौके पर शहीद स्मारक पर शहीद के पिता रामलाल फगोडिया, महावीर नेहरा, परमेश्वरलाल दर्जी आदि ने पुष्प अर्पित कर शहीदों को नमन किया। पंचायत मुख्यालय पर सरपंच विमला देवी दर्जी ने ध्वजारोहण किया। इस मौके पर पूर्व सरपंच नाथोदेवी नेहरा, समाजसेवी महावीर नेहरा, सफी मोहम्मद गांधी, ग्राम सेवा सहकारी समिति के पूर्व अध्यक्ष परमेश्वर लाल दर्जी, संजय कुमार आदि मौजूद रहे। शहीद राजेशकुमार फगोड़ 71 राउमवि घांधू में सरपंच विमला देवी व प्रधानाचार्य प्रताप सिंह कुमावत ने ध्वजारोहण किया। प्रधानाचार्य प्रतापसिंह कुमावत ने आभार जताया। इस मौके पर अतिथियों ने विजेन्द्र सिहाग का विद्यालय में योगदान के लिए सम्मान किया। सरपंच विमला देवी व अतिथियों ने संदीप कपुरिया की ओर से भेंट की गई खेल सामग्री विद्यालय को सौंपी। संचालन अमिकुमार शर्मा ने किया। शहीद सैनिक लखुसिंह राजकीय बालिका मावि में प्रधानाध्यापक धर्मेन्द्र चौधरी व न्यू इंडियन स्कूल घांधू में करणीराम नेण ने ध्वजारोहण किया।

तुनगरिया ने बचाई घायल मोर की जान

चूरू (सीमा सन्देश सं.)। गांव रतनादेसर में दाना चुगते समय बिल्लियों के हमले से घायल हुए राष्ट्रीय पक्षी मोर के लिए फरिश्ता बन पहुंचे पर्यावरण प्रेमी आदर्श शिक्षक बाबूलाल तुनगरिया ने उसकी जान बचा ली। कोरोना वॉरियर्स रहे शिक्षक तुनगरिया ने घायल मोर का उपचार कर उसे वन विभाग को सुरक्षित सौंप दिया। घटनाक्रम के मुताबिक रतनादेसर में दाना चुग रहे एक मोर पर बिल्लियों ने हमला कर उसे घायल कर दिया। इस दौरान पहुंचे शिक्षक तुनगरिया व उनके साथी शिक्षक मनोज छपोला मोर को राजलदेसर के पशु चिकित्सालय में ले पहुंचे और डा. हीरालाल सोनी से उपचार करवाया। बाद में मोर को वन विभाग को सौंप दिया। पर्यावरण प्रेमियों ने तुनगरिया व छपोला के इस पुनीत कार्य की सराहना की।

चिड़ावा में गणतंत्र दिवस पर झंडारोहण, मार्च पास्ट की सलामी

चिड़ावा (सीमा सन्देश सं.)। डालमिया खेलकूद परिसर में उपखंड स्तरीय गणतंत्र दिवस समारोह मनाया गया। जिसमें झंडारोहण उपखंड अधिकारी संदीप चौधरी ने किया। अध्यक्षता प्रधान इंद्रा डूडी ने की। छात्रों ने मार्च पास्ट की सलामी दी। कार्यक्रम का संचालन कन्हैया लाट ने किया। उधर, लोडिया सीसेस्कूल में शिक्षाविद् रामसिंह नेहरा, जगपालसिंह यादव व अभयसिंह बड़ेंसरा ने झंडा फहराया। एमडी सीसेस्कूल में संस्था निदेशक सुनील डांगी ने, परमहंस मावि में निदेशक धर्मापाल मिठारवाल, सेंट विवेकानंद पब्लिकस्कूल में अरिल गुप्ता, विवेकानंद पब्लिक सैंकंडरी स्कूल में शिवचंद सैनी ने, शेखावाटी डिफेंस एकेडमी में डायरेक्टर राजेश दहिया ने, बौधायन चिड़ावा में निदेशक अमित भास्कर ने, संस्कार क्लासेस में बंहादुरमल शर्मा, द वीवीएस ने अशित भास्कर ने झंडारोहण किया। नगरपालिका में ईंओ राहुल भाटिया ने, आरके व्यास पीजी कॉलेज में निदेशक अशोक व्यास ने, जीएसएस गर्ल्स पीजी कॉलेज में प्राचार्य डॉ.सुनीता शर्मा, सीएचसी में प्रभारी डॉ.नितेश जांगिड़ ने, पुलिस थाने में सीआई लक्ष्मीनारायण सैनी ने, पंचायत समिति में प्रधान युद्ध डूडी ने ध्वजारोहण किया।

सुलताना में अवैध शराब से भरी पिकअप पकड़ी, आरोपी गिरफ्तार

चिड़ावा (सीमा सन्देश सं.)। अवैध शराब की तस्करी रोकने के लिए चलाए जा रहे विशेष अभियान के तहत रात को थाना पुलिस, जिला स्पेशल टीम और क्यूआरटी ने सुलताना के पास से अवैध शराब से भरी पिकअप जब्त की पुलिस ने शराब तस्करी की भी गिरफ्तार किया। जिसके खिलाफ विभिन्न थानों में मुकदमे दर्ज हैं। थानाधिकारी लक्ष्मीनारायण सैनी ने बताया कि पुलिस अधीक्षक मनीष पिक्की के निर्देश पर डीएसपी सुरेश शर्मा के सुपरविजन में शराब तस्करी रोकने के लिए विशेष अभियान चलाया जा रहा है। रात को सूचना मिली कि चिड़ावा की तरफ से शराब से भरी पिकअप आएगी जिस पर डीएसटी प्रभारी संजय शर्मा, क्यूआरटी प्रभारी भीमसिंह और सुलताना चौकी प्रभारी राजेश जांगिड़ की देखरेख में पदमपुरा तिराहा और बाइपास पर नाकाबंदी की गई। इस बीच पहुंची शराब से भरी पिकअप को जब्त कर चालक तेजपाल उर्फ महेंद्र पुत्र जगदीशप्रसाद बालासी श्यामपुरा पूर्वी थाना रानोली को गिरफ्तार कर लिया। जिस पर सीकर पुलिस ने पांच हजार का इनाम भी घोषित कर रखा था। पुलिस की जांच में पिकअप में 78 सेटी अवैध शराब की भरी थी। पुलिस टीम में थानाधिकारी लक्ष्मीनारायण सैनी, हैडकांस्टेबल राजेश जांगिड़, कांस्टेबल मनोज, लीलचंद, डीएसटी प्रभारी संजय शर्मा, वीरेंद्र यादव, कल्याणसिंह, सत्यनारायण, दिनेश, भीमसिंह, शशिकांत, अंकित ओला, जितेंद्र थाकन, प्रदीप, विक्रम, अजय और विकास आदि शामिल थे।

आज चिड़ावा में नगरपालिका चुनाव को लेकर 39 वार्डों में मतदान

चिड़ावा (सीमा सन्देश सं.)। नगरपालिका चुनाव को लेकर गुरुवार को शहर के 39 वार्डों में वोट डाले जाएंगे। हालांकि शहर में 40 वार्ड हैं, जिसमें से एक वार्ड में निर्वाेध निर्वाचन हो चुका है। रिटर्निंग अधिकारी संदीप चौधरी ने बताया कि मतदान की तैयारियों को पूर्ण कर लिया गया है। शहर के 56 बूथ पर वोट डालें जाएंगे। जिसमें 16 6 प्रत्याशियों के लिए वोट डाले जाएंगे। एसडीएम चौधरी ने बताया कि 32 हजार 258 मतदाता मतदान करेंगे। जिसमें 16 हजार 558 पुरुष और 15 हजार 702 महिलाएं शामिल हैं। शहर के वार्ड एक से छह, दो से चार, तीन से चार, चार से दो, पांच से चार, छह से तीन, सात से छह, आठ से छह, नौ से तीन, दस से तीन, 11 से चार, 12 से तीन, 13 से छह, 14 से तीन, 15 से निर्दिशेध, 16 से पांच, 17 से चार, 18 से छह, 19 से पांच, 20 से चार, 21 से पांच, 22 से चार, 23 से चार, 24 से चार, 25 से तीन, 26 से चार, 27 से चार, 28 से चार, 29 से तीन, 30 से तीन, 31 से तीन, 32 से चार, 33 से तीन, 34 से चार, 35 से पांच, 36 से सात, 37 से चार, 38 से आठ, 39 से छह और वार्ड 40 से तीन प्रत्याशी मैदान में हैं। एसडीएम चौधरी के अनुसार 15 वार्डों के बूथों को क्रिटीकल की श्रेणी में रखा गया। जिसमें वार्ड दो में मतदान केंद्र संख्या दो, वार्ड तीन में केंद्र संख्या चार, छह में बूथ संख्या 10, नौ में केंद्र संख्या 13, 11 में 16 , 14 में 19, 18 में 25, 21 में 29, 23 में 32, 27 में 38 , 29 में 41, 32 में 45, 33 में 46 , 34 में 47 तथा वार्ड38 में मतदान केंद्र संख्या 51 को क्रिटीकल की श्रेणी में रखा गया है।

विधायक गजेंद्र सिंह के निधन पर जताई संवेदना

चूरू (सीमा सन्देश सं.)। जिला मुख्यालय पर आयोजित श्रद्धांजलि सभा में उपस्थित कांग्रेसजन ने पूर्व उपमुख्यमंत्री सचिन पावलट के मजबूत साथी विधायक रहे गजेंद्र सिंह शक्तावत के निधन को लेकर संवेदना जताई। इस दौरान चूरू नगरपरिषद के पूर्व सभापति गोविंद महनसरिया ने कहा की दिवंगत कांग्रेस नेता गजेंद्र सिंह पावलट के विश्वसनीय व प्रिय जनप्रतिनिधियों में से एक थे। जनसेवा के जरिए राजनीति में अपनी अमिट छाप छोड़ने वाले गजेंद्र सिंह के आत्मिकम निधन से राजस्थान की राजनीति को अपूर्णीय क्षति हुई है। इस दौरान सत्तार खां जोड़ा, इलियास खां, मुंशी खा, मोहन टेलर, किशोर धांधू, हनु डूधू व दीपक बावलिया आदि ने दो मिनट मौन रखकर दिवंगत आत्मा की शांति के लिए प्रार्थना की।

APM INDUSTRIES LIMITED
CIN : L21015RJ1973PLC015819
Regd. Office: SP-147, RIICO Industrial Area, Bhiwadi, Distt. Alwar, Rajasthan-301019
Phone: 01493-265400, Fax: 01493-265413
E-mail: csaprimindustriesd@gmail.com
Website: www.apmindustries.co.in
NOTICE OF BOARD MEETING
Notice is hereby given that pursuant to Regulation 29 read with Regulation-47 of the SEBI (Listing Obligations and Disclosure Requirements) Regulations, 2015 that the meeting of the Board of Directors of the Company is scheduled to be held on Friday, February 05, 2021, inter-alia , to consider and approve the Unaudited Financial Results of the Company for the quarter and nine months ended December 31, 2020 (the "Financial Results").
A copy of this Notice and Financial Results shall also be available at the Company's website www.apmindustries.co.in and the website of the Stock Exchange www.bseindia.com .
For APM Industries Limited
Neha Jain Company Secretary
Place: New Delhi Date: 27.01.2021